

## Series 27 – Reply to Patidar Sandesh's Editorial dt. 10-Oct-2010 /

www.realpatidar.com

mail@realpatidar.com

# પાટીદાર સંદેશમાં તા. ૧૦.૧૦.૨૦૧૦ ના છપાયેલ તંત્રી લેખનો સચોટ જવાબ

Update: 13-Jan-2017 – Changed links to archive.org

05-Dec-2010

|| Jay Laxminarayan || || જય લક્ષ્મીનારાયણ ||

You all are aware of the recent editorial published in Patidar Sandesh and the massive uproar it caused amongst the people of A.B.K.K.P. Samaj. Many emails in protest, have floated since then. There were calls to completely boycott the newspaper, as well. હાલમાં પાટીદાર સંદેશમાં છપાયેલ તંત્રી લેખ અને ત્યાર બાદ સમાજમાં તેની સામે ઉદભવેલ પ્રચંડ વિરોધથી તમે વાકેફ છોજ. વિરોધ વ્યક્ત કરતા ઘણા ઈમેલઓ લોકો દ્વારા મોકલાયા. પાટીદાર સંદેશને બહિષ્કાર કરવાની હકલો પણ થઈ.

I have also learn't that many people have written protest letters to the editors. While others have decided to cancel the subscription. Many sanatanis have resolved not to publish their advertisements in the news paper, as a mark of protest and boycott. એવું જાણવા મળ્યું છે કે ઘણા લોકોએ તંત્રીઓને વિરોધ વ્યક્ત કરતા પત્રો લખ્યા. ત્યારે બીજી બાજુ લોકો લવાજમ રદ કરવાની પણ વાતો કરે છે. વિરોધ અને બહિષ્કારના પ્રતિક રૂપે, ઘણા સનાતાનીઓએ તો પોતાના ધંધાકીય જાહેર ખબરો પાટીદાર સંદેશમાં ના છાપવાના નિર્ણયો લીધા છે.

One of the important link in the chains of protests is the reply to the editorial, by the Sanatan Dharm Jagruti Samiti. There is lot to read between the lines in the reply. I have highlighted certain important points, where as I am sure there are many more.

વિરોધની આ શ્રુંખલા માં એક મૂક્ય કડી રૂપે સનાતન ધર્મ જાગૃતિ દ્વારા તંત્રી લેખ સામે આપેલ સચોટ જવાબ છે. તેમના જવાબમાં પ્રત્યક્ષ અને પરોક્ષ રીતે ઘણું બધું વાંચવાનું અને જવાનું છે. તેવા અમુક મુખ્ય મુદ્દાઓ પર તમારું ધ્યાન દોર્યું છે. મને ખાતરી છે તમને આવા ઘણા મુદ્દાઓ વાંચવા મળશે.

You can read the whole reply with my comments in the attached file or directly online here....

[http://issuu.com/patidar/docs/series\\_27\\_](http://issuu.com/patidar/docs/series_27_)

[www.realpatidar.com](http://www.realpatidar.com)

[reply\\_to\\_patidar\\_sandesh\\_s\\_editorial\\_dt/1?mode=a\\_p](http://issuu.com/patidar/docs/series_27_)

[mail@realpatidar.com](mailto:mail@realpatidar.com)

<https://archive.org/details/Series27-replyToPatidarSandeshsEditorialDt.10-oct-2010>

મારા દ્વારા ધ્યાન દોરાવતા મુદ્દાઓ અને ધર્મ જાગૃતિનો સચોટ જવાબ તમે આ ઈમેલ સાથે જોડેલી ફાઈલમાં વાંચી શકશો. તેમજ ઉપર જણાવેલ લીંક પર ઓનલાઈન પણ વાંચી શકશો....

Real Patidar

[www.realpatidar.com](http://www.realpatidar.com)

www.realpatidar.com

**પાટીદાર સંદેશ ના તા. ૧૦.૧૦.૨૦૧૦ ના અંક માં છપાયેલ તંત્રી લેખને અ.ભા.ક.ક.પા.સનાતન ધર્મ જાગૃતિ સમિતિ નો સચોટ જવાબ**

નોંધ: સનાતનીઓની લાગણી દુભાવતો તંત્રી લેખ પાટીદાર સંદેશે છાપ્યો હતો, જેનો આપણા સમાજમાં ખુબ વિરોધ થયો.

પાટીદાર સંદેશ ના તા. ૧૦.૧૦.૨૦૧૦ ના અંક માં છપાયેલ તંત્રી લેખ પૂરે પુરો સત્ય થી વેગળો અને એક તરફી (સતપંથ તરફી) માનસિકતા ધરાવતી વ્યક્તિઓએ લખેલ લેખ છે. આને લીધે સમગ્ર કચ્છ કડવા પાટીદાર સનાતની જ્ઞાતિ ની લાગણી દુભાય તેમજ ગેરમાર્ગે દોરાય તેવો પૂરે પુરો સંભવ છે. છેલ્લા ૫૦-૬૦ વરસમાં આપણી સનાતની જ્ઞાતિએ (કેન્દ્રીય સમાજે) સતપંથ ના પ્રશ્ને ઘણું બધું ભોગવ્યું છે. અરે, સનાતની ઓળખ ધરાવતી આપણી કેન્દ્રીય સમાજે સતપંથ ના પ્રશ્ને પોતાની મૂળ ઓળખ સ્પષ્ટ કરવી પડી છે. એટલુંજ નહિ સતપંથ મુદ્દાને લઈને કેન્દ્રીય સમાજે પોતાની આર્થિક સફરતાને નેવે મુકવી પડી છે. જે પાયા ઉપર, જે ઉદ્દેશોને લઈને, જે હેતુઓને માટે અને જે સંદર્ભોને ધ્યાન માં રાખીને શ્રી અ. ભા. ક. ક. પા. સમાજ ની (કેન્દ્રીય સમાજની) ઘડતર થઈ હતી તેનો તો છેલ્લા અમુક પ્રમુખોની આગેવાની તળે ધ્વંસ થતો જોવામાં આવ્યો.

આપણી સમાજની મૂળ સ્થાપના પાછળની હકીકત

આમ તો આપણી કેન્દ્રીય સમાજ ની સ્થાપના સુધારક વડીલો દ્વારા છેક ૧૯૪૦ માં કરવા માં આવી હતી ત્યારે તેનું નામ હતું “શ્રી કચ્છ કડવા પાટીદાર સનાતની સમાજ” અને તેના પ્રથમ પ્રમુખ હતા શ્રી રતનશી ખીમજી ખેતાણી અને પ્રથમ મહામંત્રી હતા શ્રી નથુભાઈ નાનજી કેશરાણી. ત્યાર પછી બંધારણીય ધોરણે વિધિવત આ સમાજ ની સ્થાપના ૧૯૬૦ માં જ્યારે કરવા માં આવી ત્યારે સ્વાગત પ્રમુખ તરીકે મથલ ના સુધારક વડીલ શ્રી પરબત લખુ પોકાર અને પ્રથમ પ્રમુખ તરીકે વિરાણી વાળા વડીલ શ્રી શિવદાસ કાનજી નાકરાણી ની વરણી થઈ હતી અને ભીમજી કેશરા લીમ્બાણી જેવા વડીલ ખજાનચી રહ્યા હતા. ૧૯૬૦ માં બોર્ડિંગ ના ઉદ્ઘાટન વખતે સ્વાગત પ્રમુખ શ્રી પરબત લખુ પોકારે જણાવ્યું હતું કે;

“આપણી જ્ઞાતિની કરાંચી (હાલ પાકિસ્તાનમાં) અને મુંબઈની પરિષદો મેળવવા માં અને એ પરિષદો દ્વારા જ્ઞાતિ માં સુધારણા ની પ્રવૃત્તિ શુરુ કરનાર એ નર શાફુલ સ્વર્ગસ્થ શ્રી નારાયણજી રામજી લીમ્બાણી નું મને સહેજે સ્મરણ થઈ જાય છે. એ હકીકતનો ઇનકાર થઈ શકે એમ નથી કે ‘જો શ્રી નારાયણજીભાઈએ સમાજ સુધારાની પ્રવૃત્તિ નો ઝંડો એ દિવસોમાં ના ફરકાવ્યો હોત તો આપણી જ્ઞાતિની આજે કેવી દુર્દશા હોત તેનો વિચાર માત્ર કરતાં પણ કંપારી છૂટે છે.”

સમાજની કાયદેસર સ્થાપના વખતના ભાષાણો

તે વખત ના પ્રમુખ શ્રી શિવદાસ કાનજી નાકરાણીએ તેમના ભાષણ માં જણાવ્યું હતું કે “આપણી જ્ઞાતિ ની સર્વ પ્રથમ પરિષદો કરાંચી અને મુંબઈ માં મળી હતી તેની પાછળ એક વ્યક્તિની જલવંત તપશ્ચર્યા હતી અને એ

www.realpatidar.com

mail@realpatidar.com

વ્યક્તિ તે પ્રાતઃસ્મરણીય શ્રી નારાયણજી રામજી લીંબાણી. આપણી જ્ઞાતિની પ્રગતિનો પાયો નાખનાર શ્રી નારાયણજી ભાઈ હતા. અજ્ઞાન અને અંધારામાં અટવાયેલી આપણી જ્ઞાતિના શ્રી નારાયણજી ભાઈ જ્યોતિર્ધર હતા. જ્ઞાતિ ઉપર બની બેઠેલા મોટેરાઓની (પીરાણા ના દલાલો ની) નાગચૂડમાંથી એમણે જ્ઞાતિને છોડાવી. શ્રી નારાયણજી ભાઈને જ સર્વ પ્રથમ લાઝ્યું કે આપણી જ્ઞાતિને સુધારવાની ને કેળવવાની જરૂરત પરિષદ જેવી યોજનાઓથીજ મહદઅંશે પાર પડી શકે. એ બધી પરિષદો એમની પ્રેરણા અને દોરવણી નીચે મળી હતી. શ્રી નારાયણજી ભાઈના સ્વર્ગવાસ પછી એ પ્રવૃત્તિ કંઈક મંદ પડતી હોય તેમ લાઝ્યું પરંતુ મંદ પડેલી પ્રવૃત્તિમાં ફરી એક વખત જોમ અને જોશ પૂર્યા આપણા બીજા અગ્રણી જ્ઞાતિ ભાઈઓએ. આમાંથી હું માત્ર બે નામોનો જ નિર્દેશ કરીશ: એક શ્રી રતનશીભાઈ ખીમજી વિરાણી વાળા, જેમણે આ પરિષદો વચ્ચેના લાંબા ગાળા દરમિયાન શ્રી નારાયણજી ભાઈએ અધૂરું મુકેલું કાર્ય આગળ ધપાવ્યું. એટલુંજ માત્ર નહિ પણ કચ્છ, ગુજરાત અને અન્ય પ્રદેશોમાં વારંવાર પ્રવાસ કરીને સુધારાની મશાલ જલતી રાખી. આપણા કમનસીબે શ્રી રતનશી ભાઈ આજે અહીં હાજર નથી. તેઓશ્રીની નાદુરસ્ત તબિયતને લીધે તેઓ અહીં હાજર રહી શક્યા નથી. પરંતુ મારી ચોક્કસ ખાતરી છે કે તેઓ દૂર મુંબઈ માં બેઠાં બેઠાં આપણી પરિષદ ઉપર આશીર્વાદ વરસાવી રહ્યા હશે. બીજા એવા ભાઈ જેમણે શ્રી રતનશી ભાઈને એમના કાર્યમાં સાથ આપ્યો તે આપણા શ્રી નથુભાઈ નાનજી, તેઓ અહીં હાજર છે એટલે તેમના વિષે કંઈક કહેતા હું ક્ષોભ અનુભવું છું.”

ઉપરોક્ત ભાષણોથી એ પુરવાર થાય છે કે આ સમાજ ની (કેન્દ્રીય સમાજની) રચના-સ્થાપના એવા સુધારક વડીલો દ્વારા કરવા માં આવી હતી કે જેઓને ચોક્કસ પણે એવું લાઝ્યું હતું કે પીરાણા સતપંથ મત આપણી જ્ઞાતિને લાયક ધર્મ નથી અને તે મત માં રહીને આપણી જ્ઞાતિની ઓળખ એક મુમના મુસલમાન તરીકે થવા જઈ રહી છે અને થઈ જશે તેથી સત્વરે તેનો ત્યાગ કરવો પડશે અને તેથી તેઓએ તેનો સદંતરપણે ત્યાગ કરી આપણા મૂળ સનાતન હિન્દુ ધર્મ નો પુનઃ અંગીકાર કરી જ્ઞાતિને સનાતન ધર્મ તરફ વાળીને માત્ર અને માત્ર તેમના (સનાતાનીઓના) હિતોની રક્ષા કરવા (સત્પન્થીઓ ના હિતોની રક્ષા કરવા નહી) હેતુ થી કેન્દ્રીય સમાજની સ્થાપના કરી હતી.

પીરાણા સતપંથ આપણી સમાજ માટે લાયક ધર્મ નથી.

સનાતાનીઓની હિતની રક્ષા માટે સમાજની સ્થાપના કરી હતી.

ઉપરોક્ત બાબતો તેમજ તેના જેવી ઘણી બધી બાબતોનો આપણી જ્ઞાતિ અને આપણી સમાજનો ઇતિહાસ ગવાહ છે. પણ હાલમાં જ્યારે પાટીદાર સન્દેશ માસિક પત્રિકા માં (જેનો એક જ્ઞાતિનું મુખપત્ર તરીકે ઉલ્લેખ થતો હતો, પણ છે નહીં) સનાતની ઓળખ ધરાવતી આપણી કેન્દ્રીય સમાજને અને તેની નેતાગીરી ને ભાંડવા માં આવી ત્યારે અમારું લોહી ઉકળી ઉઠ્યું અને મન

www.realpatidar.com

માં પ્રશ્નો ઉદભવ્યા કે આ પાટીદાર સંદેશ ના કહેવાતા વિદ્વાન તંત્રીઓ ને શું થઈ ગયું છે? આ તંત્રીઓ

mail@realpatidar.com

૧. શું સનાતનીઓ છે કે પછી પીરાણા સતપંથ ધર્મ પાળતા સત્પન્થીઓ છે?

૨. કે પછી સનાતની હિન્દુ હોવાનો ડોળ કરીને સનાતનીઓના સ્વાંગમાં સત્પન્થીઓ છે.

૩. કે પછી માત્ર અને માત્ર આર્થિક લાભ ને ખાતર પોતાની તઠસ્તતા ને નેવે મુકીને સતપંથ અને સત્પન્થીઓ તરફ નું લખાણ લખી રહ્યા છે?

આ કહેવાતા વિદ્વાન તંત્રીશ્રીઓ એ લખેલા તેમના તંત્રી લેખ માં કેન્દ્રીય સમાજના હોદ્દાદારો અને કેન્દ્રીય સમાજ ઉપર આરોપો લગાડ્યા છે તે તદ્દન ખોટા, પાયા વિહોણા અને પીરાણા સતપંથ તરફી માનસિકતા ધરાવતા લેખો છે. તદઉપરાંત પરોક્ષ રૂપે તેઓએ અ.ભા.ક.ક.પા.સનાતન ધર્મ જાગૃતિ સમિતિ ના આગેવાનો ઉપર પણ આરોપો લગાડ્યા છે. તેના સચોટ જવાબો અમો અહીં જ્ઞાતિને સાચી હકીકતો જાણ થાય તે માત્ર હેતુ થી આપી રહ્યા છીએ. આ સચોટ જવાબો પાટીદાર સૌરભ, ઉમા દર્પણ તેમજ પાટીદાર સંદેશમાં અક્ષરસ પ્રગટ થાય તેવું અમે ઇચ્છીએ છીએ.

૧. પાટીદાર સંદેશ નો આરોપ:

“એક સમયની ગૌરવશાળી (કેન્દ્રીય) સમાજમાં શુરુ થયો..... અંધાધૂંધી નો માહોલ”

ગૌરવશાળી સમાજ

જાગૃતિ સમિતિ નો જવાબ: આપણી કેન્દ્રીય સમાજ ગૌરવશાળી હતી, છે અને ભવિષ્યમાં પણ રહેશે. કદાચ સત્પન્થીઓ અથવા તો તેના તરફ જોક ધરાવતી વ્યક્તિઓ માટે નહિ હોય. જે સતપંથ ને લઈને આખી જ્ઞાતિની ઓળખ એક મુમના મુસલમાન તરીકે થતી હતી તેને ભૂંસવા માટે થઈને આપણી કેન્દ્રીય સમાજની સ્થાપના કરવામાં આવી હતી. ના કે ૫૦ વરસ પછી એ જ કલંકિત સતપંથ મત ને જ્ઞાતિમાં અને સમાજમાં પ્રોત્સાહન આપવા માટે થઈ હતી. કેન્દ્રીય સમાજના સ્થાપક વડીલોનો ચોખ્ખો આદેશ (CLEAR MANDATE) હતો કે આ સમાજ માં જ્ઞાતિના ફક્ત અને ફક્ત એવા માણસો જ રહી શકશે જેઓએ સતપંથ મત નો સદાય ને માટે ત્યાગ કર્યો હોય અને આપણા મૂળ સનાતન હિન્દુ ધર્મ નો અંગીકાર કર્યો હોય. પણ આ આદેશ ઉપર દૂધ અને દહીં માં પગ રાખવા વાળા સમાજના ચંદ માણસોને લઈને કુઠારાઘાત થતો જોવામાં આવ્યો. ત્યારે આજની આપણી કેન્દ્રીય સમાજના નેતાઓને લાગ્યું કે આ બરાબર થતું નથી, કયાંક આપણે ચુક્યા છીએ ત્યારે તેઓએ શ્વેતપત્ર અથવા તો બંધારણ માં સ્પષ્ટતાઓ અથવા તો પંચમ અધિવેશન માં જ્ઞાતિના રીતીરીવાજોમાં સ્પષ્ટતાઓ આણીને તા.૧.૭.૨૦૧૦ ના આદેશ પત્ર જાહેર કરીને કેન્દ્રીય સમાજ એક સનાતની હિન્દુ તરીકે ની

શ્વેત પત્ર તથા પંચમ અધિવેશન માં થયેલ સ્પષ્ટતા

www.realpatidar.com

mail@realpatidar.com

**ઓળખ ધરાવતી સમાજ છે એવું જાહેર કરવું શું ગુનો છે.** અને એ સમાજ માં ફક્ત અને ફક્ત સનાતન હિન્દુ ધર્મ ને અનુસરતા - પાળતા (સતપંથ ધર્મ પાળતા નહી) કચ્છ કડવા પાટીદાર જ્ઞાતિના વન્સજો જ રહી શકશે એવું જાહેર કરે તો તેની નેતાગીરીને નબળી અને નિષ્ફળ નેતાગીરી છે તેમ જાહેર કરવું સરાસર ખોટું છે અને તે ખોટું કામ આ પાટીદાર સંદેશે કર્યું છે. પાટીદાર સંદેશ ના કહેવાતા વિદ્વાન તંત્રીઓ સતપંથ તરફી માનસિકતા થી પીડાઈ રહ્યા હોય તેવું દેખાય છે. તેમના આવા વિધાનો થી કેન્દ્રીય સમાજની સનાતની જ્ઞાતિમાં દહેશત ફેલાય તે હેતુ માત્ર થી આવું લખાણ લખ્યું છે એવું ચોક્કસ દેખાઈ આવે છે.

## ૨. પાટીદાર સંદેશનો આરોપ:

“એપ્રિલ ૨૦૧૦ ના અંક માં પ્રસિદ્ધ કરેલ કે શ્વેતપત્ર બહાર પાડવા માટે જવાબદાર મિત્રો એ સમાજ ઉપર પડનારી દુરગામી અસરોની લેશ માત્ર દરકાર કરી નથી.”

## જાગૃતિ સમિતિનો જવાબ:

દુરગામી અસરો પડે તે હેતુ થી તો શ્વેતપત્ર કેન્દ્રીય સમાજ દ્વારા બહાર પાડવામાં આવ્યું છે. એટલી તો કહેવાતા પાટીદાર સંદેશના વિદ્વાન તંત્રીઓને ખબર હોવી જોઈએ. ૫૦-૫૦ વરસ થી સતપંથ બાબતે દૂધ અને દહીં માં પગ રાખનારા માવળવાદીઓને લીધે સમાજે ઘણું બધું ભોગવ્યું છે. સાથે સાથે સમજના સનાતની ભાઈઓએ પણ ભોગવ્યું છે. ત્યારે સતપંથ સમાજે તેના પીરાણા સતપંથ ધર્મ ને માથે ખણી ને સનાતાનીઓ ના ભોગે તે ધર્મ કેન્દ્રીય સમાજમાં નિષેધ હોવા છતાં વેંઢાર્યો છે. ને એ સતપંથ સમાજ જ્ઞાતિ માં સતપંથ ધર્મ બાબતે ફરી પાછું કાઢતી ગયી. કોઈ કહેવા વાળું નોતું એમને. કારણ કે એમની પોતાની સતપંથ સમાજ અલગ હતી જ. સત્પન્થીઓ ને પીરાણા ધર્મ મુકીને આવરી લેવા માટે કેન્દ્રીય સમાજે ૫૦-૫૦ વરસ સુધી રાહ જોઈ. અરે કેન્દ્રીય સમાજે સનાતાનીઓના ભોગે માંડ આ સત્પન્થીઓ પીરાણા ને મુકીને સમાજના સનાતાની પ્રવાહમાં ભળી જાય તે માટે તેઓની થાબડ-થુબડ અત્યાર સુધી કરતી રહી. તેમ કરવામાં કેન્દ્રીય સમાજે તેના સનાતન ધર્મ ને વેગળો રાખ્યો. કોઈ પણ સમાજ ધર્મ વિહોણી તો ન જ હોઈ શકે. ધર્મ અને સમાજ એક જ સિક્કા ની બે બાજુઓ છે. તદઉપરાંત જ્યાં એકજ ધર્મ પળાતો હોય તેને જ સમાજ કહેવાય. તે પ્રમાણે સનાતન ધર્મ છે એટલે કેન્દ્રીય સમાજ છે અને કેન્દ્રીય સમાજ છે એટલે કચ્છ કડવા પાટીદાર જ્ઞાતિ માં સનાતન ધર્મ છે. જ્ઞાતિએ ખાસ નોંધ લેવા જેવી વાત એ છે કે કેન્દ્રીય સમાજે બહાર પાડેલ ‘શ્વેતપત્ર’ અને ત્યાર બાદ તા. ૭.૫.૨૦૧૦ માં કરેલ બંધારણ માં ફેરફારો, તા. ૧૨.૫.૨૦૧૦ ના પંચમ અધિવેશન માં

શ્વેત પત્ર સમાજે બહાર પાડેલું છે અને તેના મુદ્દાઓને પંચમ અધિવેશનમાં પણ પસાર/ પાસ કરવામાં આવેલ છે.

www.realpatidar.com

mail@realpatidar.com

લેવાયેલ નિર્ણયો ના અમલીકરણ થી સમાજમાં દુરગામી અસરો બહુજ સારી પડનારી છે. છેવટે કેન્દ્રીય સમાજ એની એક સનાતની સમાજ તરીકેની ઓળખ જાહેર કરી દીધી અને તેજ ઓળખ તેની સ્થાપના વખતે ની હતી. તેમાં કોઈને કંઈ વાંધો શા માટે હોવો જોઈએ. વાંધો તો ફક્ત પાટીદાર સંદેશ જેવા મવાળવાદીઓ ને જ છે. પાટીદાર સંદેશ બરાડા પાડે છે કે સનાતન અને સતપંથ ના પુશ્તો સમાજ માં છે તે સાંપ્રદાયિક વિવાદો છે. ભલા માણસ સંપ્રદાય અને ધર્મ માં કંઈક ફરક છે કે નહિ તેને સમજો. સમાજ માં અત્યારે ચાલી રહેલા વિવાદો સાંપ્રદાયિક નથી, તે વિવાદો છે ધાર્મિક. તે વિવાદો છે સનાતન ધર્મ અને વિધર્મો ના ( સતપંથ ધર્મના) જે સતપંથ ધર્મને કેન્દ્રીય સમાજમાં નીશેધ ફરમાવવા માં આવેલો છે તેનો ઇતિહાસ ગવાહ છે. હા સનાતન હિન્દુ ધર્મ હેઠળ વિવિધ સંપ્રદાયો આવકાર્ય છે પણ પીરાણા સતપંથ મત એક શિયા મુસલીમ ધર્મ નો ફાંટો છે અને તે આપણી જ્ઞાતિ માટે લાયક ધર્મ નોતો, અત્યારે પણ નથી અને ભવિષ્ય માં પણ નથી રહેવાનો એટલે તે આપણી માટે વિધર્મ છે. હવે આપણી કેન્દ્રીય સમાજ સનાતન ધર્મ બાબતે સ્પષ્ટ થઇ ગઈ છે અને તેની દુરગામી અસરો સારી અને હકારાત્મક જ પડનારી છે તેમાં બે મત નથી.

### ૩. પાટીદાર સંદેશનો આરોપ:

ઉમિયા માતાજી સંસ્થાન (ઊઝા) ના શ્રી મણીભાઈ 'મમ્મી' જે સમાજ ના વખાણ કરતાં થાકતા નથી તે કચ્છ કડવા પાટીદાર સમાજની પ્રતિષ્ઠા સાવ ભાંગીને ભુકો થઇ ગઈ છે તેમાં શંકા ને સ્થાન નથી

### જાગૃતિ સમિતિ નો જવાબ:

પાટીદાર સંદેશના વિદ્વાન તંત્રીઓની આ વાત તદ્દન ખોટી છે. છેલ્લા ૧૨-૧૫ મહિના માં મેં (રમેશભાઈ વાગડિયા) અને શ્રી હિમ્મતભાઈ ખેતાણી એ ૪-૪ વખત આ વડીલ શ્રી મણીભાઈ 'મમ્મી' ની રૂબરૂ મુલાકાત લીધી છે. તે વખતે તેઓશ્રીએ ચિંતા વ્યક્ત કરતાં કહ્યું હતું કે આપણી જ્ઞાતિને કલંક રૂપ પીરાણા સતપંથ મત માં હજુએ કચ્છ કડવા પાટીદારો અટવાયા પડ્યા છે તેનો મને અફસોસ છે. ચાર ચાર કલાકની લાંબી ચર્ચા માં તેઓ શ્રીએ ૧૯૭૮ ની મીનીટ બૂક કાઢીને અમોને બતાવ્યું હતું કે આ ઉમિયા માતાજી સંસ્થાએ કડવા પાટીદારોને પીરાણા સતપંથ મત માં થી બહાર કાઢવા એક કમિટીની રચના છેક સન ૧૯૭૮ માં કરી હતી અને તે કમિટીના તેઓ પોતે પણ એક મુખ્ય સભ્ય હતા. આ ઠરાવ અહીં અક્ષરસ રજુ કરવાનું મન અમોને સહેજે થઇ જાય છે.

શ્રી મણીભાઈ 'મમ્મી' અને ઊઝાની મુખ્ય કડવા પાટીદાર જ્ઞાતિ ની સંસ્થા, તો સતપંથના વિરુદ્ધમાં કાર્ય કરે છે.

www.realpatidar.com

## ઉમિયા માતાજી સંસ્થાન ઊઝા

ઉમિયા માતાજી ઊઝા દ્વારા  
સતપંથધર્મ ને જ્ઞાતિમાં થી  
બહાર હકલી નાખવાના પ્રયત્નો.

કારોબારી સભા ઠરાવ ક્રમાંક નંબર ૧૪/૧૬.૧૧.૧૯૭૮. સંવત ૨૦૩૫, કારતક  
વડ ૨ (બીજ).

અજેન્ડા: પાટીદાર પરિવારમાં કેટલાક લોકો પીરાણા સતપંથ માં ભળી રહ્યા છે  
તે અંગે તેમણે રોકવા માટે પ્રયાસ કરવા અંગે ઠરાવ.

-ઠરાવ-

“કચ્છ કડવા પાટીદારોમાંથી તથા ખેડા જીલ્લામાં થી કેટલાક કુટુંબો એ  
પીરાણા પંથ સ્વીકારેલો છે તેમજ બીજા કુટુંબો પણ આ પંથ તરફ ભળી રહ્યા  
છે તે તેમને સાચી સનાતન ધર્મની સમજ આપી તે તરફ જતા અટકાવવા  
માટે પ્રયાસ કરવા માટે નીચેના સભ્યો ની કમીટી નીમવામાં આવે છે”

ઉમિયા માતાજી સંસ્થાન  
ઊઝા દ્વારા સતપંથ ધર્મ  
તરફ જતા લોકોને  
અટકવાના પ્રયાસો.

૧. મણીભાઈ ઈશ્વરભાઈ પટેલ ઊઝા
૨. મનજીભાઈ કરસનભાઈ પટેલ હરીપુરા
૩. બેચરભાઈ વ્રજભાઈ પટેલ ધરાદરાકમ્પા
૪. હરિપ્રસાદ પટેલ

પ્રમુખ શ્રી દુર્ગાપ્રસાદ

શ્રી મણીભાઈ ‘મમ્મી’ એ અફસોસ વ્યક્ત કર્યો હતો કે મને પણ તેમાં  
સફળતા ન મળી તે બદલ હું ક્ષોભ અનુભવું છું. અમોને ના છુટકે આ વાત  
અહીં કરવી પડે છે કે આ મહાપુરુષ મણીભાઈ ‘મમ્મી’ એ અમારી સમક્ષ  
કેન્દ્રીય સમાજના માજી પ્રમુખ શ્રી વાલજીભાઈ વાડિયા તેમજ હાલના પ્રમુખ  
શ્રી રામજીભાઈ નાકરાણીને અમારી હાજરી માં ફોન કરીને જણાવી દીધું હતું કે:

“આપ શ્રી કચ્છ કડવા પાટીદાર સમાજના પ્રમુખ છો અને પ્રમુખ હોવાને નાતે  
હું તમોને જણાવું છું કે પીરાણા સતપંથ બાબતે તમારી સમાજે ઘણું બધું  
ભોગવ્યું છે. તમારા પૂર્વજો નારાયણજી બાપા અને રતનશી બાપાએ જે  
પીરાણા સતપંથ મત બાબતે સ્પષ્ટતાઓ કરી હતી તેના ૧ ટકા જેટલીએ  
સ્પષ્ટતા આજે તમે લોકો નથી કરતા. હવે તમે તે બાબતે સ્પષ્ટ થઈ જાઓ.  
નહિ તો પીરાણા સતપંથ સમાજના ભાઈઓ તમારી કેન્દ્રીય સમાજની ધોર  
ખોદી નાખશે. હવે પછીના દિવસોમાં તમારે સ્પષ્ટતા કરીને આ પીરાણા  
સત્પંથીઓ ની સાથે બે વાતો કરવી પડશે તો જ તમે આ પ્રશ્ને સફળ થશો.

૧. એક વાત એ કે આ સત્પંથીઓ જોડે તમે સામાજિક સંબંધો જેવા  
કે દીકરીઓ લેવાનું અને દીકરીઓ દેવાનું બંધ કરો અને



www.realpatidar.com

mail@realpatidar.com

૨. બીજી વાત એ કે આ સત્પનથી ભાઈઓ જોડે સહિયારી મિલકતો વસાવવાનું બંધ કરો.”

“આ બે વસ્તુ જ્યાં સુધી તમે નહિ કરો ત્યાં સુધી સતપંથ ના પ્રશ્ને તમો સફળ થવાના નથી,નથી અને નથી. અને ત્યાં સુધી તમારી કચ્છ કડવા પાટીદાર સમાજને શુદ્ધ સનાતની હિન્દુ સમાજ બનાવી શકવાના નથી.”

#### ૪. પાટીદાર સંદેશનો આરોપ:

“અમે (પાટીદાર સંદેશ) આ સ્થાને થી એ વાત સ્પષ્ટ કરવા માંગીએ છીએ કે કેન્દ્રીય સમાજ શ્વેતપત્ર બહાર પાડીને અધિવેશન માં સનાતન-સતપંથ વિવાદ અંગે જે નિર્ણયો લીધા તેની MERIT કે ઔચિત્ય માં પડવા માંગતા નથી (કારણ કે તે સમાજનો અધિકાર છે અને તે ઈચ્છે તે કરી શકે છે).....કેન્દ્રીય સમાજે મમત ને કારણે જે રીતે, ઝનુની વાતાવરણમાં આ પ્રશ્નો નો ઉકેલ લાવવા માં આવ્યો, તેનાથી સમગ્ર સમાજમાં અજંપા ભરી સ્થિતિ પ્રવર્તી રહી છે. કેન્દ્રીય નેતૃત્વ તો માત્ર ઠરાવો કરીને તેના અમલીકરણ ની જવાબદારી ‘સ્થાનિક સમાજો’ ઉપર છોડીને, અલિપ્ત થઈને બેસી ગયું છે.....”

#### જાગૃતિ સમિતિનો જવાબ:

આ વાત પણ તદ્દન ખોટી અને સત્ય થી વેગળી છે. સમય સમય ઉપર કેન્દ્રીય નેતાગીરીએ નીડરતા વાપરી છે અને ઝોન સમાજોને અને ઘટક સનાતની સમાજોને યોગ્ય આદેશો આપી ત્યાં ની પરિસ્થિતિનો તાગ પણ મેળવતી રહી છે. તાગ નથી મેળવ્યો તેવો એકાદ દાખલો તો આપો ભાઈ શ્રી તંત્રી શ્રીઓ;. ૫૦-૫૦ વારસો માં જે સતપંથ પ્રશ્ને બેદરકાર રહીને સમાજ ભોગવ્યું છે તેનો ખ્યાલ આ કહેવાતા વિદ્વાન તંત્રીઓને નથી આવતો તે અફસોસ ની વાત છે. પણ જે પીરાણા સતપંથ મત ને લઈને આખી જ્ઞાતિ કલંકિત થઈ હતી તેજ સતપંથ ને બિરદાવવા માટે આ પાટીદાર સંદેશના વિદ્વાન તંત્રીશ્રીઓ કટીબદ્ધ થયા છે તે તો તેમના લાખાણો ઉપરથી દેખાઈ આવે છે. આજે સમગ્ર જ્ઞાતિમાં સર્વત્ર જાગૃતિ આવી છે, પીરાણા સતપંથ વિરુદ્ધનું (જે આખી જ્ઞાતિ માટે કલંકરૂપ હતું) વાતાવરણ ઉભું થયું છે, તે પાટીદાર સંદેશ અને તેના વિદ્વાન તંત્રીઓ થી જોવાનું નથી તેના ઠોસ અને અકળ કારણો છે તે અમો અત્યારે કહેવા નથી માંગતા.

પાટીદાર સંદેશના વિદ્વાન તંત્રીઓ, સમાજને સનાતન ધર્મ તરફ વાળવાની પોતાની નૈતિક જવાબદારી કેમ નથી નિભાવતા.

૫. પાટીદાર સંદેશ નો આરોપ:

www.realpatidar.com

mail@realpatidar.com

“હાલમાં સમગ્ર સમાજમાં ઠેર ઠેર નેતાઓ જોવા મળે છે. આવા દરેક નેતાઓ એમ માને છે કે ‘સમાજનું હિત માત્ર તેઓજ વિચારી શકે છે’ આવા જાતે બની બેઠેલા નેતાઓનાં આગ ઝરતાં વક્તવ્યો, સમાજની એકતા જોખમાવતા નિવેદનો કે સમાજના સંગઠનને તોડી નાખતા વ્યવહારો પ્રતિ કેન્દ્રીય નેતાગીરી મુક પ્રેક્ષક બનીને માત્ર તમાશો નિહાળી રહી છે અથવા આડકતરી રીતે તેમણે સમર્થન આપી રહી છે તેમ કહીએ તો કંઈ ખોટું નથી.....”

જાગૃતિ સમિતિનો જવાબ:

વિદ્વાન તંત્રી સાહેબો તમે જેમ તમારું મંતવ્ય તંત્રી સ્થાને થી આપો છો તે સમાજને હલબલાવી નાખે તેવું હોય છે અને જ્ઞાતિને ગેરમાર્ગે દોરે તેવું હોય છે તે બધુએ સમાજ અને સમાજના સનાતાનીભાઈઓ ચલાવી લે એવું માનો છો? સમાજ માં શું થવું જોઈએ? સમાજ કેમ ચાલવી જોઈએ તે કહેવાનો અબાધિત અધિકાર માત્ર તમોને જ છે એવું માનો છો? તો તમે ખાંડ ખાઓ છો. **ગોળ ગોળ જવાબો આપવાને બદલે સ્પષ્ટ લખીને જણાવો કે તમે (પાટીદાર સંદેશ) સતપંથ ધર્મ ને હિન્દુ ધર્મ તરીકે માને છે. અને જો તે હિન્દુ ધર્મ નથી તો કહો કે તે મુશ્લીમ ધર્મ નું એક કૂંટું છે. પછી સ્પષ્ટ લખો કે કેન્દ્રીય સમાજમાં પીરણા સતપંથ ધર્મ ને કેન્દ્રીય સમાજ માં સ્થાન છે કે નહિ. તમારા વિચારો શું છે તે સ્પષ્ટ તો કરો.** સતપંથના પ્રશ્ને તમારા જેવા મવાળવાદી, દૂધ અને દહીં માં પગ રાખવા વાળા લોકોની વાતો માં આવી જઈને આ સમાજે ઘણું બધું ભોગવ્યું છે અને ગણું બધું ગુમાવ્યું પણ છે. એના લીધે સમાજમાં કોઈ વાત ની સ્પષ્ટતા પ્રવર્તતી નથી. એના જવાબદાર તમે અને તમારા જેવા લોકો છો. આ બધી વસ્તુની તમોને ખબર હોવા છતાં અજાણ બનવાની કોશિશ કરો છો. તમારા જેવા લોકોએ સમાજનો દાટ વાળ્યો છે. તેની નોંધ હવે સમાજના બહોળા વર્ગો (સનાતાનીઓએ) લઈ લીધી છે, તમારું મવાળપણું હવે ઉઘાડું પડી ગયું છે. અને લોકો હવે જાગૃત થઈ ગયા છે, કોઈ પણ પ્રકારની અસ્પષ્ટતાઓ હવે ચલાવી લેવાના નથી.

તમે ફોડ પાડીને શા માટે નથી કહેતા કે એ બની બેઠેલા નેતાઓ કોણ છે? એ બની બેઠેલા નેતાઓ ને લીધે તો સમાજ માં છેલ્લા ૫૦ વરસ માં નથી આવી તેવી જાગૃતિ આવી છે. તેની સર્વત્ર પ્રશંસા થઈ રહી છે તે તમારાથી જોવાતું નથી? તેઓ સમાજની એકતા નથી તોડતા પણ સનાતની ઓળખ ધરાવતી કેન્દ્રીય સમાજમાં સનાતાનીઓ ની એકતા મજબૂત કરી રહ્યા છે, સમાજને એક દિશા આપી રહ્યા છે. તેની નોંધ લેજો. નહિ તો ફેંકાઈ જશો. ગોત્યા નહિ જડો. તમે જે એકતા ની વાત કરો છો તે સનાતન અને સતપંથ ની એકતાની વાત કરો છો તે લાંબા ગાળા માટે ઇચ્છનીય નથી. કેન્દ્રીય નેતાગીરી ઉપર તમે શંકા કરો છો ફક્ત એટલા માટે કે આ સમાજના પુરીણો ને હવે સમજાયું છે કે સ્થાપના વખતના સ્થાપક વડીલોનો આદેશ શું હતો?

સતપંથ ધર્મ અને સનાતન ધર્મ સાથે રહીને સમાજની એકતા કેવી રીતે ટકી શકે. સમાજની એકતા માટે મોટા બહુમતી સંખ્યાવાળા લોકોને મુશ્કેલીમાં મુકવોની વાત વ્યાજબી નાજ કહેવાય.

સફુથી પહેલાં, તંત્રીઓ અને પાટીદાર સંદેશએ ધર્મ પ્રત્યે પોતાનું વલણ સ્પષ્ટ કરવું, જરૂરી છે.

સમાજની એકતાની ખરે ખર ચિંતા હોય તો સતપંથીઓ ને સંદેશ આપો કે પીરાણા, ઈમામ શાહ, નિષ્કલંકી વગેરેને સદાય માટે ત્યાગી ને સમાજમાં ભળી જાય.

www.realpatidar.com

mail@realpatidar.com

મેન્ટેટ શું હતો? કેન્દ્રીય સમાજ બની બેઠેલા નેતાઓને આડકતરી રીતે સમર્થન નથી આપતી? અમે તો કહીએ છીએ કે કેન્દ્રીય સમાજની નેતાગીરી સમજીને ખુલ્લેઆમ સમર્થન આપી રહી છે. તમારા જેવા લોકોને લીધે પહેલાં સમર્થન આપી નોતી શકતી પણ હવે તેમને સમજાઈ ગયું છે કે શું સાચું અને શું ખોટું છે. તમારી સલાહની જરૂર નથી. અને ખોટી સલાહ હવે આપવાનું બંધ કરો. સતપંથ અને સનાતન સમાજો ને આપના સ્થાપક સુધારક વડીલોને એક રાખવી હોત તો તે સમયે હયાત સતપંથ સમાજને મુકીને સનાતની ઓળખ ધરાવતી આપણી કેન્દ્રીય સમાજની સ્થાપના પણ કરી ના હોત. તંત્રી સાહેબો, જરા ઇતિહાસનાં પાના તો ખોલીને જુઓ તો ખરા, એનું મનન કરો કે એક મુશ્કેલીમ પીર બાવા ઈમામશાહ સ્થાપિત પીરાણા સતપંથ ને લીધે જ્ઞાતિને શું શું ભોગવવું પડ્યું છે અને આજે એજ સતપંથ સમાજે તેના ધર્મ માં ફેરફારો કરીને કેન્દ્રીય સમાજના સનાતાનીઓ સાથે છેતરપીંડી કરીને તે સતપંથ ધર્મ એક હિન્દુ ધર્મ છે એમ ઠસાવવા માંગતા હોય તો તે લોકો અને તમારા જેવા લોકો કેન્દ્રીય સમાજની એકતા અને સનાતની હિન્દુ જ્ઞાતિની એકતા તોડો છો તેવું પુરવાર થાય છે.

#### ૬. પાટીદાર સંદેશનો આરોપ:

“..... કમનસીબે સત્પન્થનો પ્રશ્ન અવિચારી, ઉતાવળે, અને અણધાર રીતે હલ થવાથી સમગ્ર ભારતભર માં ઠેર ઠેર વિચિત્ર પરિસ્થિતિ ઉભી થઈ છે. સાચું કહીએ તો સામાજિક ક્ષેત્રે અંધાધૂંધી સર્જાઈ છે.”

#### જાગૃતિ સમીતીનો જવાબ:

ખરૂં પૂછો તો સતપંથ ધર્મ નો પ્રશ્ન સનાતની ઓળખ ધરાવતી આપણી કેન્દ્રીય સમાજનો પ્રશ્ન જ નથી. પાટીદાર સંદેશ જેવા મવાળ વાદીઓ એ ઉભો કરેલો આ પ્રશ્ન છે. એવા લોકોએ કેન્દ્રીય સમાજ ઉપર સતપંથ નો વિવાદ ઠોકી બેસાડ્યો છે. અને લાખો અજાણ લોકો આમાં દોરવાઈ ગયા હતા પણ હવે તેઓને સમજણ પડી ગઈ છે. હા, સુધારક વડીલોએ એક સપનું સેવ્યું હતું કે આખી જ્ઞાતિ, જ્ઞાતિ માટે કલંક એવા સતપંથ ધર્મ નો સદાય ને માટે ત્યાગ કરીને કેન્દ્રીય સમાજના સનાતની પ્રવાહમાં ભળી જશે. પણ તેઓની તે આશા ઠગારી નીવડી. એના માટે જો કોઈ જવાબદાર હોય તો તે બે ઘોડે ચડવા વાળા માણસો. દૂધ અને દહીં માં પગ રાખવા વાળા માણસો, અને પાટીદાર સંદેશ જેવા મવાળવાદીઓ. ગામેગામે જ્યાં સત્પન્થીઓની પોતાની સમાજ અસ્તિત્વમાં હોય, જ્યાં પોતાની અસ્થાના કેન્દ્રો (ખાના કહો કે જ્યોતિધામો કહો) તે પણ મોજુદ હોય, સનાતાનીઓની કેન્દ્રીય સમાજ જેવી સતપંથ સમાજ મોજુદ હોય, સમગ્ર ખાનાઓ ને જોડતું કેન્દ્ર સમું પીરાણા મોજુદ હોય તેને સનાતની ઓળખ ધરાવતી, ફક્ત અને ફક્ત

સનાતની સમાજ ઉપર અમુક ચાલક અને કાવતરા બાજ લોકોએ, સતપંથનો પ્રશ્ન ઠોકી બેસાડેલો છે.

મૂળમાં સતપંથ ધર્મનો પ્રશ્ન આપણા વડવાઓએ ઉકેલીને આ સમાજ સ્થાપેલ છે. પ્રશ્ન તો ઉકેલાઈ ગયો છેજ.

કેમ અમુક વિદ્વાન લોકોને આની જાણ કે ખબર નથી? શું નવાઈની વાત છે.

www.realpatidar.com

mail@realpatidar.com

સનાતાનીઓ માટે બનેલી કેન્દ્રીય સમાજની શું જરૂરત પડે? તંત્રી સહોબો અમોને જરા સમજાવો તો ખરા કે એ સત્પન્થીઓને કેન્દ્રીય સમાજ ની શી જરૂરત પડે? ફક્ત એટલા માટે કે કેન્દ્રીય સમાજની આડસમાં રહી ને બાવા ઈમામશાહ ને પૂજતા રહી ને પીરાણા માં આસ્થા ધરાવીને પોતાને હિન્દુ તરીકે ખપાવવા માટે? **આવું કરીને સનાતાનીઓ ની લાગણીઓ ને દરરોજ દુભાવવાનું કામ થઈ રહ્યું છે. એમની લાગણીઓ દુભાવવા નો કોઈને હક્ક નથી.** તેઓને ખબર છે કે જો પીરાણા સતપંથ મુકશું નહિ, બાવા ઈમામશાહ ને ભજવાનું મુકશું નહીં અને તેથી જો કેન્દ્રીય સમાજની આડસ નહિ મળે તો ફરી પાછા મુમના માં ખપી જઈશું. એવી તેઓને દહેશત છે તે ચોક્કસ વાત છે. આ સત્પન્થીઓની સંપૂર્ણ નિષ્ઠા તેમની પોતાની સતપંથ સમાજમાં જ છે. અત્યારે જ્યારે સમગ્ર ભારતભર ઠેર ઠેર આપણે સનાતની છીએ તેવું ખમીર પેદા થયું છે. અને આપણે સૌ સનાતની તરીકેની સમાજો ધરાવીએ છીએ તેવી સર્વત્ર જાગૃતિ આવી ગઈ છે ત્યારે પાટીદાર સંદેશ ના આ વિદ્વાન તંત્રીઓના પેટમાં ફાળ પડી હોય તેથી જ્ઞાતિને એમ ઠસાવવા માગે છે ભારતભર માં સામાજિક ક્ષેત્રે અંધાધૂંધી સર્જાઈ છે. તે વાત તદ્દન ખોટી વાત છે. અત્યારે વિચારવાનું માત્ર એવા લોકોને છે કે જેઓને સનાતની ઓળખ ધરાવતી કેન્દ્રીય સમાજમાં રહેવું છે પણ બાવા ઈમામશાહ ને અને સતપંથ ધર્મને મુકવો નથી. બે ઘોડે કેમ ચડાય ભાઈ? ભાઈ અમને કોઈ સમજાવશો? ૫૦-૫૦ વરસ વીતી ગયા પછી આપણી કેન્દ્રીય સમાજે એક ઐતિહાસિક નિર્ણયો લીધા અને પોતાની ઓળખ જાહેર કરીને પોતે સનાતની સમાજ છે તેવું જણાવવું શું અંધાધૂંધી છે? આને તમે આડેધડ નિર્ણયો લીધા છે એમ કહો છો? કેન્દ્રીય સમાજ વિષે વગર વિચાર્યે જેમ તેમ બોલવું તે એક નરી બાલીશતા જ છે એવું તમારા લખાણ ઉપર થી ચોક્કસ દેખાઈ આવે છે.

સનાતનીઓ ની લાગણી દુભાવવાનો કોઈને પણ અધિકાર નથી.

### ૭. પાટીદાર સંદેશનો આરોપ:

“સમાધાન સમિતિની રચના અને તેનો અહેવાલ તા. ૧૦ મી જાન્યુવારી ના અંક માં પ્રસિદ્ધ થયો હતો. ત્યાં સુધી કેન્દ્રીય સમાજનું વલણ જુદું હતું જે પાછળથી સતત બદલાતું રહ્યું.”

### જાગૃતિ સમિતિ નો જવાબ:

એટલે શું તમારું કહેવાનો મતલબ એમ છે કે કેન્દ્રીય સમાજનું વલણ હમેશા ઢચુ-પચુ અને દિશા શૂન્ય જ હોવું જોઈએ અને રહેવું જોઈએ? **કેન્દ્રીય સમાજનું વલણ પહેલેથી સનાતન તરફી અને સતપંથ વિરુદ્ધ નું હતું જ પણ અત્યારે વધુ ચોખવટ આપતું લખાણ હમણાં જાહેર થવાથી તેને વાચા મળી છે** .જ્યારે સાચી હકીકતો સામે આવી છે ત્યારે વલણ માં બદલાવ લઈ આવવો શું ગુનો છે? તેને તમે વખોડો છો, તો તે તમારી ભૂલ છે અને નરી બાલીશતા

સમાધાન સમિતિ ક્યારે સમાજથી પણ વિશેષ બની. સામાન્ય સમાજમાં લગભગ ૩૦ થી ૪૦ હજાર માણસો દ્વારા (બીન વિરોધ) લીધેલ નિર્ણય મોટો છે કે પછી ૮-૧૦ માણસો દ્વારા સમાજને કરેલ સુચન/ વિનંતી.

હજાર રહેલ ૩૦ થી ૪૦ હજાર માણસોની લાગણી, તેમના વિચારો અને નિર્ણયની શું કીમત કરશો. શું એ બધા ખોટા? આવું અપમાન?

www.realpatidar.com

mail@realpatidar.com

જ છે. સમાધાન સમિતિ શેની હોય? તે શા માટે હોય? સનાતની ઓળખ ધરાવતી કેન્દ્રીય સમાજની સમાધાન સમિતિ માં વિધર્મીઓ ના પ જણા શા માટે લેવા પડે? આવા વિધર્મીઓ જ્યાં છાસવારે સનાતાનીઓ અને કેન્દ્રીય સમાજના હોદ્દાદારો ઉપર ખોટી પોલીસ ફરિયાદો અને ખોટા અદાલતી કેસો કરતા હોય એની સાથે સમાધાન શેનું? આ કહેવાતી સમાધાન સમિતિની વિશ્વનીયતા ઉપર જ અ.ભા.ક.ક.પા.સનાતન ધર્મ જાગૃતિ સમીતીએ શુરૂઆત માં જ પ્રશ્ન ઉપાડ્યો હતો. સમાધાન સમિતિ એ પ્રગટ કરેલ જ્ઞાતિ જોગ નિવેદનના જુજાણાઓ સામે સચોટ જવાબ અમોએ (જાગૃતિ સમિતિએ) આપ્યો હતો. છતાં પણ અમો અહીં સ્પષ્ટતા કરવા માંગીએ છીએ કે જે કોઈ કેસો બિનશરતી પાછા ખેંચવા માટે થઈને તા.૨૭.૦૨.૨૦૧૦ નાં મળેલ સમાધાન સમિતિની બેઠક દરમિયાન જ એક સનાતની ભાઈ ની કેન્દ્રીય સમાજની મુખ્ય કચેરી માં થી પોલીસ દ્વારા ધરપકડ કરવાનું નીચ કૃત્ય સત્પનથી ભાઈઓ કરતા હોય તો કેન્દ્રીય સમાજ પ્રત્યે તેમની નિષ્ઠા અને આસ્થા કેટલી છે તે અંકાઈ જાય છે. આ સતપંથીઓએ કેન્દ્રીય સમાજને પોતાની સમાજ ઘણી જ નથી. કારણ કે તેમની પોતાની સતપંથ સમાજ આપણી કેન્દ્રીય સમાજથી પણ વધારે જૂની – લગભગ ૫૦૦ વરસ જૂની સમાજ છે. તે છતાં પણ તેઓ આપણી કેન્દ્રીય સમાજમાં શા માટે રહેવા માંગે છે તેનું એક માત્ર કારણ છે અને તે છે પોતાની ઓળખ હિન્દુ તરીકે દેખાડવાની. પોતે ઈમામ્માહ બાવા સ્થાપિત પીરાણા સતપંથ ધર્મમાં આસ્થા ધરાવતા હોવાથી સનાતની ઓળખ ધરાવતી આપણી કેન્દ્રીય સમાજની પરાણે આડસ લેવી પડે એમ છે. જે થી તેઓ પોતાને હિન્દુ તરીકે ઓળખવી શકે. નહીં તો તેઓની ઓળખ ફરી પાછી મુમના થઈ જવાનો પુરેપુરો સંભવ છે.

રહી વાત સમાધાન સમિતિની, તો તે બાબતે પાટીદાર સંદેશ ના આ કહેવાતા વિદ્વાન તંત્રીઓને ખબર હોવી જોઈએ કે જરૂરત વગરની અને સતપંથ તરફ જોક ધરાવતી, વધારે પડતા મવાળ વાદીઓ ની બનેલી સમાધાન સમિતિને આખરે કેન્દ્રીય સમાજને તા. ૨૭.૦૨.૨૦૧૦ ની ઘટના પછી શા માટે અભેરાઈએ ચડાવી દેવી પડી? ત્યાર પછી સમાજ માં ઠેર ઠેર જાગૃતિ આવવાને લીધે કેન્દ્રીય સમાજની નેતાગીરી ને આખરે ખબર પડી કે ખરી વાસ્તવિકતા શું છે? અરે યુવા સંઘ ના થનગનતા આગેવાનો જેવા કે જયંતીભાઈ લાકડાવાળા અને ગૌરાંગભાઈ ધનાણી અને તેમના સહયોગીઓને પણ ખબર પડી કે સમાજના સ્થાપક વડીલોનો સમાજની સ્થાપના વખતે શું મેન્ડેટ અને શું આદેશ હતો? તેને લઈને આ સમાજ જાગૃતિ અભિયાન માં આ યુવાનોએ પણ ઝંપલાવ્યું. આ બધી વાતોને લઈને કેન્દ્રીય સમાજના નેતાઓને પણ સમજાણું કે સાચી હકીકત શું છે અને ત્યાર પછી તેમના વલણ માં કડક બદલાવ આવ્યો જે સત્ય અને અપેક્ષિત હતું. આને પાટીદાર સંદેશ જેવા કહેવાતા સેક્યુલરીષ્ટો કઈ રીતે મુલવે છે તેથી કેન્દ્રીય સમાજની સનાતની વિચારધારાને કંઈ જ ફરક નથી પડવાનો.

૮. પાટીદાર સંદેશનો આરોપ:

“આ બધી પૂર્વભૂમિકા ના સંદર્ભમાં માત્ર એટલુંજ કહેવું છે કે તેને સાંપ્રદાયિક ગ્રહણ લાગી ગયું.....અને શ્રી રામજી બાપાની ‘દિલગીરી’ અને ‘માફી’ માગવા સાથે અધીવેસન પૂરું થયું.”

જાગૃતિ સમિતિનો જવાબ:

પાટીદાર સંદેશનો આ તદ્દન ખોટો આરોપ છે. કેન્દ્રીય સમાજના સુવર્ણ જયંતી મહોત્સવ અને જ્ઞાતિનાં પંચમ અધીવેસન માં જે સનાતની ભાઈઓની હાજરી હતી તે બેજોડ હતી. સમગ્ર ભારતભરમાં થી ઉમટેલા સમાજના ભાઈઓને કેન્દ્રીય સમાજના હાલ ના વલણ ને લઈને એમ વિશ્વાસ બેઠો હતો કે આખરે કેન્દ્રીય સમાજે પોતાનો ધર્મ સનાતન ધર્મ છે એમ સ્પષ્ટતા કરી છે. અને સમાજનો સ્વર્ણમ મહોત્સવ ઉજવાઈ રહ્યો છે તે માત્ર અને માત્ર સનાતાનીઓ નો જ ઉત્સવ છે એમ તેમને લાગ્યું હતું. જે સત્પનથી ભાઈઓ હતા તેઓને તો આ સ્વર્ણમ મહોત્સવ ન ઉજવાય તેમાં રસ હતો કારણ કે તેમની પોતાની સમાજ તો સતપંથ સમાજ છે જે ૫૦૦ વરસ પહેલાં પણ મોજુદ હતી, ૫૦ વરસ પહેલાં પણ મોજુદ હતી અને આજે પણ મોજુદ છે. માટે તેઓ આપણો સ્વર્ણમ મહોત્સવ વિના વિઘ્ને સારી રીતે ઉજવાઈ જાય તેવું અંદરખાને થી નોતા ઈચ્છતા. એટલા માટે થઈને જ ફક્ત એટલા માટે થઈને જ આ વિઘ્નસંતોષી સતપંથ ભાઈઓએ તેમના આગેવાનો ની દોરવણી થી યજ્ઞો માં હાડકા નાખવાનું કામ શુરુ કર્યું. અને નીચે જણાવેલ દુષ્કૃત્યો ની શુરુઆત કરી.

૧. તા. ૧.૫.૨૦૧૦ ના સતપંથ સમાજના ભાઈઓએ શ્વેતપત્ર વિરુદ્ધ કાઢેલ સરઘસ અને સતપંથ સમાજના પ્રમુખે કરાવેલ શ્વેતપત્રની હોળી.

૨. ખાનાઈ માવજી ડાહ્યા દ્વારા સમાજની તા. ૭.૫.૨૦૧૦ ના બોલાવવામાં આવેલ અસાધારણ સામાન્ય સભા પર રોક લગાવવા માટે નાયબ ચેરીટી કમિશનર રાજકોટમાં કરવામાં આવેલ ફરીઆદ અને રોક લગાવતો વચગાળાનો ઓર્ડર.

૩. આપણા સ્વર્ણમ મહોત્સવમાં મુખ્ય અતિથી તરીકે આમંત્રિત કરેલ ગુજરાત રાજ્ય નાં મહા મહિમ રાજ્યપાલ સાહેબા ને સતપંથ સમાજના ભાઈઓએ અરજી કરીને રોક્યા.

સનાતનીઓના સંસ્કાર અને વિવેક બુદ્ધિ પ્રમાણે ભૂલ ચૂકની માફી માંગવી એ તો સારા લક્ષણો છે. અને સમાજના દરેક નાના મોટા કાર્યક્રમો માં પ્રમુખ સ્થાને થી આવી વાત રજુ થાય એ સ્વાભાવિક છે.

બીજું મુકો ઘણા વૃત્ત પત્રો પણ સામાન્ય રીતે, આવી માફી છાપતા હોય છે.

રામજીભાઈએ એ સતપંથીઓ ને સાંડું લગાડવા તેમજ સનાતનીઓની લાગણી દુભાતી માફી માંગ, આ વાત કોઈપણ સમજી વ્યક્તિના કલ્પનામાં ના આવી શકે એવી વાત છે.

www.realpatidar.com

mail@realpatidar.com

૪. કેન્દ્રીય સમાજના પપ જેટલા ટ્રસ્ટી-હેદેદારો અને કારોબારી સભ્યો ઉપર નાયબ ચેરીટી કમિશ્નર રાજકોટ દ્વારા અરજદાર સતપંથ સમાજના ભાઈઓ મારફત મોકલાવવા માં આવેલ નોટીસો.

૫. આ લખાય છે ત્યારે કેન્દ્રીય સમાજ અંતર્ગત આવતી ભારત ભરની ૨૯ ઝોનના પ્રમુખ - મંત્રી ઉપર સતપંથ સમાજના ભાઈઓ દ્વારા મોકલાવવા માં આવેલ નોટીસો.

#### ૯. પાટીદાર સંદેશનો આરોપ:

“આ વિષયે ઘણું બધું કહી/લખી શકાય તેમ છે. પરંતુ અમે તેમ કરીને વ્યર્થ વિવાદના વમળો ઉભાં કરવા માંગતા નથી.....”

#### જાગૃતિ સમિતિનો જવાબ:

વ્યર્થ વિવાદના વમળો તો આ પાટીદાર સંદેશ ના વિદ્વાન તંત્રીઓ એ આટલું બધું એક તરફ (સતપંથ તરફ) લખીને વિવાદો ઉભા કરવા હેતુ માત્ર થી ઉભા કરીજ નાખ્યાં છે. સમાજનો અને જ્ઞાતિનો સાચો ઇતિહાસ તપાસ્યા વગર-અભ્યાસ કર્યા વગર આ કહેવાતા વિદ્વાન તંત્રીઓએ એક તરફ લખાણ લખ્યા જ રાખ્યું છે. જ્ઞાતિમાં કેશરા પરમેશ્વરા બાપાના સમય થી આજ દિવસ સુધી સતપંથ અને સનાતન ધર્મ રહ્યા છે. પણ બંને ધર્મ ના લોકોની સમાજો અલગ અલગ છે. સુધારક અને કેન્દ્રીય સમાજના સ્થાપક વડીલોનું સ્વપ્ન હતું કે વખત જતાં આ સતપંથી ભાઈઓ મુશ્કેલીમ ઓળખ ધરાવતો પીરાણા સતપંથ ધર્મનો સદંતર ત્યાગ કરી સમગ્ર કચ્છ કડવા પાટીદાર જ્ઞાતિ આપણી કેન્દ્રીય સમાજના સનાતની પ્રવાહમાં ભળી જશે. પણ સુધારક વડીલોની તે આશા ઠગારી નીવડી. તે માટે કોઈ જવાબદાર હોય તો તે છે આ પાટીદાર સંદેશ ના મવાળવાદી તંત્રીઓ, સમાજના દૂધ અને દહીં માં પગ રાખવા વાળા, ગાલાવેલા, બે ઘોડે ચડવા વાળા દિશા શૂન્ય માણસો. અરે જુઓ તો ખરા કે આપણા જ મતિયા પાટીદાર ભાઈઓ જેઓ પણ આ પાખંડી પીરાણા સતપંથ ની જાળ માં ફસાઈ ગયા હતા. પણ જ્યારથી એ લોકોને ખબર પડી કે એ પીરાણા સતપંથ ધર્મ તે લોકોને લાયક ધર્મ નથી ત્યાર પછી એ લોકોએ પીરાણા ને પાછું વાળીને જોયું નથી. આપણી કેન્દ્રીય સમાજનો બોહોળો વર્ગ (સનાતની વર્ગ) એજ સમાજના દૂધ અને દહીં માં પગ રાખવા વાળા લોકોના પાપ ના ભોગે ૫૦-૫૦ વરસ સુધી કચડાતા રહ્યા-દબાતા રહ્યા. અને સત્પનથી ભાઈઓ તેના સતપંથ ધર્મ બાબતે પાંગરતા રહ્યા - કાઠું કાઢતા રહ્યા. કેન્દ્રીય સમાજ સનાતન ધર્મ બાબતે દિશા શૂન્ય બની ગઈ. આજે પણ પાટીદાર સંદેશ ના તંત્રીઓ જેવા કહેવાતા વિદ્વાનો અને અન્ય બબ્બર-ફોડા લોકોના અસ્પષ્ટ, ગોળ-ગોળ, મવાળ નીતિઓ અને વિધાનો ના લીધે સમાજમાં અંધાધૂંધી ફેલાઈ રહી છે. ના કે સનાતન ધર્મ જાગૃતિ વાળા ના સત્ય આધારિત ભાષણો દ્વારા સમાજમાં અંધાધૂંધી ફેલાઈ રહી છે. અત્યારની

આવા તંત્રી લેખ લખીને  
આ વિવાદને છાપે તો  
તંત્રીઓએજ ચડાવેલ છે.



www.realpatidar.com

mail@realpatidar.com

જે ધાર્મિક બાબતે કેન્દ્રીય સમાજમાં સર્વત્ર જાગૃતિ આવી છે તે અકલ્પનીય અને શાશ્વત છે. ધાર્મિક બાબતે અસ્પષ્ટ લોકોને હવે સમાજમાં રહેવા નહિ મળે તે વાત હવે ચોક્કસ થઇ ચુકી છે.

#### ૧૦. પાટીદાર સંદેશનો આરોપ:

“કેન્દ્રીય સમાજના નિર્ણય થી ૧. જ્યાં સનાતન સમાજની વસતી છે તેવા વિસ્તાર/ગામો ૨. જ્યાં સતપંથ સમાજના ભાઈઓની વસતી છે તેવા ગામો અને ૩. જ્યાં બંને સમ્પ્રદાય (ધર્મ) ના ભાઈઓ સાથે રહે છે ત્યાં અલગ અલગ પરીસ્થિતી ઉઠી છે. તો બીજી તરફ ..... સારસ્વત જેવા બૌદ્ધિક પરિવારો સાંપ્રદાયિક બાબતો થી અલગ રહ્યા છે તે સુચક છે. તો કેન્દ્રીય સમાજે તેના આજીવન સભ્યોને .....? આવા પ્રશ્નો નો કોઈ ઉત્તર નથી.”

#### જાગૃતિ સમિતિનો જવાબ:

કેન્દ્રીય સમાજના નિર્ણય થી અલગ અલગ જગ્યાએ અલગ અલગ પરિસ્થિતિ નિર્માણ થઇ છે તેમાં શી નવાઈ? તે તો સ્વાભાવિક અને અપેક્ષિત જ હતું. કેન્દ્રીય સમાજની સ્થાપના શા હેતુથી? શા ઉદ્દેશોને લઈને અને કયા સંદર્ભોને લઈને કરવા માં આવી હતી? તે સર્વે બાબતોનો નિયોડ લઈને મોડા તો મોડા પણ કેન્દ્રીય સમાજે ધાર્મિક બાબતે જે નિર્ણયો લીધા છે તે સમજી વિચારીને, દુરંદેશી પણ દેખાડી ને લીધા છે. તેથી અમુક માણસો (જે પીરાણા સતપંથ મત ને હજી સુધી વળગી રહ્યા છે) ને પસંદ નહિ પણ હોય તેથી કંઈ કેન્દ્રીય સમાજના સ્થાપના વખતે ના હેતુઓ, ઉદ્દેશો કે પછી સંદર્ભોને બદલાવી તો ના જ શકાય. આવી પરીસ્થિતી ક્યારેક નિર્માણ થવાની જ હતી. સત્યને દબાવી શકાતું નથી અને બદલી પણ શકાતું નથી. ૫૦-૫૦ વરસ સુધી કેન્દ્રીય સમાજે અને તેના સનાતની સભ્યોએ સત્પન્થીઓની વાટ જોઈ કે મારો સત્પન્થી ભાઈ કલંકિત પીરાણા સતપંથ મતને છોડીને મારી સાથે ભળી જશે. પણ તે આશા ઠગારી નીવડી. ઉલટાનું કેન્દ્રીય સમાજ માં રહી તે પોતાના સતપંથ મત ને વળગી રહ્યો, એટલુંજ નહિ ત્યાં તે કાફું કાઢતો ગયો અને છેલ્લે છેલ્લે તો કેન્દ્રીય સમાજ ના સનાતની ભાઈઓને વિવિધ પ્રકારની લાલચો આપીને, અંધશ્રદ્ધા અને છેતરપીંડી કરીને તેના સતપંથ ધર્મ તરફ વટલાવવા લાગ્યો. તે સમયે પણ શું સનાતની ઓળખ ધરાવતી કેન્દ્રીય સમાજ કે તેના સનાતની સભ્યો યુપ બેસી રહીને તમાશો જોયા કરે? માટે પાટીદાર સંદેશ નો ઉપર જણાવ્યો આરોપ પણ ખોટો જ છે. માટે સાચી હકીકતોનો તાગ તો મેળવો.

વળી પાછું પાટીદાર સંદેશ લખે છે કે વિવિધ પરિવારો, મેડીકોઝ, ટેકનોકેટ, સી. એ., સારસ્વત જેવા બૌદ્ધિક પરિવારો સાંપ્રદાયિક (ધાર્મિક) બાબતો થી અલગ રહ્યા તે તદ્દન ખોટી અને આધાર વિહીણ વાત છે. પાટીદાર સંદેશના વિદ્વાન તંત્રીઓ શું આધારે એ વાત કરે છે? અરે ઘણા

૫૦ વર્ષ પહેલાં પરિસ્થિતિની કલ્પના (અલગ સનાતન સમાજની કલ્પના) કરેલ હતી, તેના ફળ સ્વરૂપે આજ એ પરિસ્થિતિ જોવા મળે છે. આ તો સારીજ વાત છે. તંત્રીઓને વિનંતી કે આ વાત ને બિરદાવતા લેખો પાટીદાર સંદેશમાં છાપે.



www.realpatidar.com

mail@realpatidar.com

ડોક્ટરોએ તો એ વાત નો પણ સ્વીકાર કર્યો છે કે સતપંથ આપણી જ્ઞાતિ માટે કેન્સર સમાન છે. તેઓ એ દાખલો આપતા એમ પણ કહ્યું “અમારી ડોક્ટરી ભાષા માં કહીએ તો શરીર માં કંઈક દર્દ થાયતો પહેલાં અમે દવા આપીએ. તેહતી ના મટે તો ઈન્જેક્સન આપીએ, તેમ કરતાં એ ના મટે તો પછી તે દર્દ કેન્સર છે કે નહિ તેની જાંચ કરીને તે ભાગને ઓપરેસન કરીને શરીર થી કાપીને દુર કરી નાખીએ. તે જ પ્રમાણે સનાતની ઓળખ ધરાવતી આપણી કેન્દ્રીય સમાજમાં સતપંથ રૂપી કેન્સર હોય તો તેને સમાજ માં થી કેન્સર સમજીને દુર કરવા જ રહ્યા”. અરે સારસ્વત પરિવારે તો સ્વર્ણીમ મહોત્સવમાં સમાજ અને જ્ઞાતિના ઇતિહાસ આધારિત ‘સ્વર્ણીમને સથવારે ચાલ્યા કડવા પાટીદાર’ નામની એક નાટિકા પ્રસ્તુત કરી. તે નાટિકાએ તો સમગ્ર જ્ઞાતિજનો ની આંખો ખોલી નાખી. ત્યારે કચ્છ ની પ્રજા માણી રહેલ તેનું જીવંત ટીવી પ્રસારણ થી વંચિત રાખવા સત્પન્થીઓએ કરેલ કેબલ કાપી નાખવાનું અપકૃત્ય થી શું પાટીદાર સંદેશના વિદ્વાન તંત્રીઓ અજાણ છે?

#### ૧૧. પાટીદાર સંદેશનો આરોપ:

“નખત્રાણા ખાતેની આપણી કેન્દ્રીય સમાજ આપણા સૌ માટે શ્રદ્ધા અને આસ્થા નું કેન્દ્ર છે.....ઘણી વાર તો આ સમાજનું કોઈ ઘણી ધોરી છે કે કેમ? તેવો સવાલ મનમાં ઉઠે છે. આ માહોલ માં થી વિશેષ સંઘટીત અને ઉજ્જવળ થઈને બહાર આવીશું કે નાના ટુકડાઓ માં વહેંચાઈ જઈશું તે કદાચ આવનારો સમય જ કહેશે. અમે તો માત્ર અમારા વિચારો જ વ્યક્ત કર્યા છે.”

#### જાગૃતિ સમિતિનો જવાબ:

પાટીદાર સંદેશના કહેવાતા વિદ્વાન તંત્રીઓએ કેવળ તેના વિચારો જ પ્રગટ નથી કર્યા. તેઓએ તો આવા વિચારો જ્ઞાતિ સમક્ષ મુકીને તેઓ સત્પન્થી તરફી છે તેવું પુરવાર કરી આપ્યું છે. અમે પૂછીએ છીએ કે સતપંથ સમાજના ભાઈઓએ આયરેલ દૃષ્ટ્યો થી તેઓ અજાણ છે કે પછી અજાણ થવાનો ડોળ કરે છે. સત્પન્થીઓ ને સનાતની ઓળખ ધરાવતી કેન્દ્રીય સમાજમાં રહેવું છે પણ પોતાની સંપૂર્ણ શ્રદ્ધા પીરાણા સતપંથ અને સતપંથ સમાજમાં રાખવી છે. તેઓને બેય ઘોડે ચડવું છે. વધારેમાં આ વિદ્વાન તંત્રીઓ લખે છે કે આપણી કેન્દ્રીય સમાજ આપણા સૌ માટે શ્રદ્ધા અને અશ્થાનું કેન્દ્ર છે. “આપણા સૌ માટે” એટલે શું? કેન્દ્રીય સમાજ તો ફક્ત અને ફક્ત સનાતની ભાઈઓ માટે કેન્દ્રનું સ્થાન રહી છે, હાલમાં પણ છે અને ભવિષ્યમાં પણ રહેશે. જો સતપંથ ભાઈઓએ કેન્દ્રીય સમાજને પોતાની શ્રદ્ધાનું અને આસ્થાનું કેન્દ્ર માની હોત તો તેઓએ

૧. નખત્રાણા માં જ પોતાની શ્રદ્ધાનું બીજું એક નિષ્કલંકી ધામ કેન્દ્રીય સમાજ થી અલગ ના બનાવત.

પાટીદાર સંદેશના તંત્રીઓને વિનંતી એક વખત તો સતપંથીઓને પોતાનો સતપંથ ત્યાગીને સનાતન ધર્મ માં ભાલીજાવાની અપીલ તો કરી જુવો?

www.realpatidar.com

mail@realpatidar.com

૨. તેઓએ કેન્દ્રીય સમાજથી અલગ અને ગામે ગામ ના સનાતની મંદિરો થી અલગ પોતાની સતપંથ સમાજ કે પોતાની શ્રધ્ધા ના કેન્દ્ર એવા ખાનાં કે જ્યોતીધામો ચાલુ રાખ્યાં ના હોત

૩. તેઓ પોતાની કમાણી માં થી દશોન્ધ કે તેના જેવા અન્ય લાગાઓ પીરાણાએ ન મોકલાવત. તેને બદલે તેઓને કેન્દ્રીય સમાજ પ્રત્યે જરા પણ આસ્થા કે શ્રધ્ધા હોત તો તે દશોન્ધ નખત્રાણા આપણી કેન્દ્રીય સમાજને મોકલાવત.

૪. કેન્દ્રીય સમાજે બહાર પાડેલ ચેતપત્ર વિરુદ્ધ સરઘસ ના કાઢ્યું હોત અને તે ચેતપત્રની હોળી ન કરી હોત.

૫. કેન્દ્રીય સમાજના ટ્રસ્ટી-હોદ્દાદારો ને સનાતની ભાઈઓ ઉપર છાસ વારે ખોટી પોલીસ ફરીઆદો અને અદાલતી કેસો ન કરત.

૬. કેન્દ્રીય સમાજની તા. ૭.૫.૨૦૧૦ ના બોલાવવામાં આવેલ અસાધારણ સામાન્ય સભા અટકાવવા માટે રાજકોટ નાયબ ચેરીટી કમિશનર પાસે ફરીઆદ ના કરત.

૭. કેન્દ્રીય સમાજના જીવન માં માત્ર એક જ વાર આવતો સ્વર્ણિમ મહેત્સવ માં આમંત્રિત મુખ્ય મહેમાન ગુજરાત રાજ્યના મહામહિમ રાજ્યપાલ સાહેબા ને ઉપસ્થિત ન રહેવા માટે અરજી ના કરત.

આવી તો કેટલીએ બાબતો છે તે શું પાટીદાર સંદેશ ના તંત્રીઓને ખબર નથી? શું તેઓ તથ્જ રહીને મીડિયા ની જવાબદારી સમજીને પોતાના વિચારો નથી આપી શકતા? ઉલટાના લખે છે કે આપણી કેન્દ્રીય સમાજ ધણી ધોરી વગરની થઇ ગઈ છે. શરમ નથી આવતી તેઓને એમ લખવા માં? હોય તેઓ માં દમ તો લખી બતાવે પીરાણા સતપંથ ધર્મ ના કહેવાતા આગેવાન કાકાઓ ના વિરુદ્ધ માં કે જ્યાં કેન્દ્રીય સમાજ કે સનાતનીઓના વિરુદ્ધ ના તમામ નિર્ણયો લેવાય છે. હોય તમારા માં દમ તો લખી બતાવો કેન્દ્રીય સમાજમાં પડ્યા રહેલા દામોદર ઘોઘારી જેવા સતપંથ ના દલાલો વિરુદ્ધ. તમે નહિ લખો કારણ કે તમો એમની શેઠ માં જીવો છો અને કદાચ તમોને ડર છે કે વળી પાછા આ સતપંથ સમાજના ભાઈઓ અમારા ઉપર કેસો ઠોકી બેસાડશે તો? શું તમે ડરપોક છો? સતપંથ ભાઈઓ થી બીક લાગે છે?

અમોને પણ ખબર છે કે કેન્દ્રીય સમાજના સુકાનીઓ પરિપક્વ અને ઠરેલા હોય તે અપેક્ષિત છે. પણ સત્પન્થીઓ દ્વારા જ્યારે કેન્દ્રીય સમાજમાં રહીને કેન્દ્રીય સમાજની અને સનાતાનીઓની ધોર ખોદતા હોય ત્યારે કેન્દ્રીય સમાજના હોદ્દાદારોને ઉચિત પગલાં ભરવા જ પડે છે. અને તેઓએ તે ભર્યા તે પ્રશંસનીય, કાબેલે તારીફ અને ઐતિહાસિક છે તે માટે તંત્રીશ્રીઓ તમારા પેટ માં તેલ શીદને રેડાય છે?

આપણી કેન્દ્રીય સમાજ જ્ઞાતિના એવા સુધારક વડીલો દ્વારા સ્થાપિત થઇ છે કે જેઓએ જ્ઞાતિને કલંક રૂપ એવા પીરાણા સતપંથ મત નો સદંતર ત્યાગ કરી આપણા મૂળ સનાતન હિન્દુ ધર્મ નો સ્વીકાર કરી એજ સનાતન ધર્મ પાળતા ભાઈઓના (માત્ર અને માત્ર સનાતન હિન્દુ ધર્મ પાળતા ભાઈઓના) હિતો ની રક્ષા કરવા હેતુથી કેન્દ્રીય સમાજની સ્થાપના કરવા માં આવી છે. અને આ જ સમાજના ધુરીણોએ છેક સન ૧૯૪૫ માં આપણા કુળદેવી માં ઉમિયા માં ના મંદિર ની પણ વાંઢાય – ઈશ્વરનગર મુકામે માત્ર અને માત્ર સનાતની ભાઈઓના હિતાર્થે સ્થાપના કરી હતી.

છેલ્લે જ્ઞાતિજનોને નમ્ર નિવેદન સાથે વિનંતી છે કે આપણી કેન્દ્રીય સમાજમાં, આપણી જ્ઞાતિમાં એવા લોકો જ રાખો કે જેઓએ પીરાણા સતપંથ મત નો સદાયને માટે ત્યાગ કરીને આપણા મૂળ સનાતન હિન્દુ ધર્મ નો અંગીકાર કર્યો હોય. દૂધ અને દહીં માં પગ રાખવા વાળા, બબ્બફોડા, બે ઘોડે ચડવા વાળા, ગાલાવેલા, સતપંથ તરફી ગાણા ગાતા, સતપંથ ના દલાલો થઈને ફરતા લોકોને કેન્દ્રીય સમાજમાં થી જાકારો આપશું તોજ આપણી કેન્દ્રીય સમાજનો ૫૦ વરસ પછી પણ સોનાનો સુરજ ઉગશે તે સનાતન સત્ય છે.

બોલો સનાતન ધર્મ કી જય.

અ.ભા.ક.ક.પા.સનાતન જાગૃતિ સમિતિ વતી

રમેશભાઈ માવજીભાઈ વાગડિયા

બેંગલોર

તા.૧૫.૧૧.૨૦૧૦

રમેશભાઈ પોતે CA (અભ્યાસ કરમે બહુ ઉંચી ડિગ્રી) છે, પછી તંત્રીઓ કેમ કહે છે બૌદ્ધિક લોકો આમાં ભાગ નથી લેતા.

મારા ખ્યાલથી આ ચળવળને સાચા અર્થમાં સમજવાનો દિલથી કોઈ પ્રયાશ કરશે તો ચળવળમાં જોડાયેલ લોકોમાં જરૂર

ઘણા સરસ્વત, બૌદ્ધિક અને ક્રાંતિકારી લોકોની સુચી બની શકે તેમ છે.

૩૦ થી ૪૦ હાજર લોકોના લાગણી અને નિર્ણય લેવાની ક્ષમતા પર શંકા કરનાર લોકોને કેદાય ground reality નો પૂરે પૂરો ખ્યાલ નથી.

સનાતન ધર્મ જાગૃતિ સાથે પૂરે પૂરો સમાજ છે. અમુક લોકોને એ ના ગમે તો પણ આ વાતને વટલાવી નહિ શકાય.